

जान जोखिम में डालकर निर्माण कार्य करने को मजबूर श्रमिक

डीडवाना रेलवे स्टेशन पर विद्युतीकरण कार्मिक आवास निर्माण जारी

डीडवाना, (निस)। डीडवाना रेलवे स्टेशन पर विद्युतीकरण कार्मिक आवास निर्माण में जुटे मजदूर जान जोखिम में डालकर काम करने को मजबूर है। ठेकेदार द्वारा लेबर सुरक्षा के कोई इंतजाम नहीं किए जा रहे, जो दुर्घटनाओं को खुला निमंत्रण है। बता दें कि डीडवाना रेलवे स्टेशन पर विद्युतीकरण कार्य हेतु बिजलीघर बनाया जाना प्रस्तावित है। इस बिजलीघर से रेलवे को निर्बाध बिजली उपलब्ध करवाने और मेट्रोनेस के लिए डीडवाना में रेलवे अधिकारियों और कर्मचारियों हेतु आवास भी बनाए जाने है। जानकारी के अनुसार विद्युतीकरण कार्य का टेंडर टाटा इस्कांन को मिला है और वहां से अन्य ठेकेदारों को सबलेट कर दिया गया है।

यहां निर्माण में अनेक मजदूर कार्यरत हैं, लेकिन इन मजदूरों को



डीडवाना रेलवे स्टेशन पर विद्युतीकरण कार्मिक आवास निर्माण में जुटे मजदूर।

सुरक्षा के लिए ना तो हेलमेट उपलब्ध करवाए गए हैं, ना ही सीमेंट से बचाव

के लिए प्लास्टिक बूट दिए गए हैं। हैरत की बात तो यह है कि वर्तमान में भीषण

गर्मी और तेज धूप का प्रकोप है, इसके बावजूद खुले आसमान के नीचे बिना

ठेकेदार की ओर से लेबर सुरक्षा पर नहीं दिया जा रहा ध्यान

हेलमेट के मजदूर काम कर रहे हैं।

यही नहीं आसपास बिजली के तार भी उलझे पड़े हैं और चारों ओर सरिफ, पत्थर, लोहे की प्लेट, कीलें, सेटिंग प्लेट आदि बिखरी पड़ी है, जिसकी वजह से भी हादसे की आशंका रहती है। बिना सुरक्षा उपकरण के कार्यरत इन मजदूरों पर रेलवे अधिकारियों की निगाह न जाती हो ऐसा नहीं हो सकता है, मगर अधिकारियों द्वारा जान बूझकर अनदेखी की जा रही है। इस संबंध में पूर्व में कई बार शिकायतें भी की गई हैं, मगर कोई ध्यान नहीं दिया गया।

जल जीवन मिशन योजना में भेदभाव का आरोप

फागी, (निस)। कस्बे में जल जीवन मिशन योजना में डाली जा रही पाइप लाइन से किये जा रहे नल कनेक्शनों में हो रहे भेदभाव से आमजन उगा सा महसूस कर रहा है।

प्रधानमंत्री जलजीवन मिशन योजना में कस्बे में डाली जा रही पाइप लाइन में आलाधिकारी अपने चहेतों या फिर राजनैतिक संरक्षण प्राप्त ठेकेदार द्वारा बिना योजना से अपनी मनमर्जी से किसी के कनेक्शन कर रहे हैं तो दूसरी ओर पडोसी को भी छोड़ रहे हैं। जहां जलदाय विभाग कार्यालय के पास बसी कृष्णा विहार कॉलोनी निवासी रामलाल बेरवा

को माने तो 15 दिसम्बर 2022 को नल कनेक्शन लेने बाबत 2249 रुपये विभाग में जमा करवा कर रसीद प्राप्त की थी। किन्तु विभाग के कर्मचारी न तो जल कनेक्शन दे पाये हैं और नही राशि वापस लौटाई है जबकि पूरी कॉलोनी में हर घर में कनेक्शन हो चुके हैं। वहीं दूसरी ओर सुभाष कॉलोनी के अन्तिम छोर पर घुमंत जाति के कालबेलिया परिवार के पांच घरों को छोड़कर पूरी कॉलोनी में जल कनेक्शन हो चुके हैं। जिसके लिए कालबेलिया परिवार विभाग कार्यालय में सैकड़ों बार सहायक अभियन्ता को अपनी पीड़ा की गुहार लगा चुके हैं।

एंबुलेंस में अचानक आग लगी

भरतपुर, (निस)। आरबीएम चिकित्सालय परिसर में ऑक्सीजन गैस प्लांट के पास खड़ी गाड़ियों एवं एंबुलेंस में अचानक आग लग जाने से हड़कंप मच गया। जैसे ही आग लगने की सूचना तकनीकी शिक्षा एवं आयुर्वेद राज्यमंत्री डॉ. सुभाष गर्ग को मिली तो तुरंत ही उन्होंने पुलिस व प्रशासनिक अधिकारियों सहित एनडीआरएफ के अधिकारियों को घटना की सूचना देकर मौके पर पहुंचने के निर्देश दिए। मंत्री डॉ. गर्ग की सूचना पर फायर ब्रिगेड की गाड़ियां बुलाकर तत्काल ही आग पर काबू पाया। मंत्री की त्वरित कार्रवाई में एक बड़ा हादसा होते-होते टल गया।

बिपरजाय तूफान से सतर्क रहने की अपील

जोधपुर, (कासं)। मौसम विभाग, आपदा प्रबंधन सहायता एवं नागरिक सुरक्षा विभाग द्वारा जारी बिपरजाय तूफान, आंधी-तूफान व बारिश के पूर्वानुमान को देखते हुए जिला कलेक्टर हिमांशु गुप्ता ने जोधपुर जिलेवासियों से सावधानी बरतने की अपील की है। जिला कलेक्टर ने लोगों से कहा है कि इस पूर्वानुमान को देखते हुए संभावित तेज आंधी अंधड़ व मेघ गर्जन के दौरान हर स्तर पर सतर्क रहते हुए सावधानी बरतीं। जिला कलेक्टर ने इन परिस्थितियों में घरों के अन्दर रहने, बड़े

पेड़ों के नीचे और कच्ची दीवारों के पास खड़े न रहने, अंधड़ के दौरान खुले मैदान में होने पर नीचे लेट जाने, पशुओं को पेड़ से नहीं बांधने, घर में बिजली के उपकरणों का संपर्क हटा देने, बिजली के खंभों के पास व नीचे दुपहिया व चारपहिया वाहन खड़ा न करने की हिदायत दी है। यह भी कहा गया है कि जिन घरों में टीन शेड है उनके गेट बंद रखें, बड़े होर्डिंग्स लगे स्थानों से दूर रहे, बिजली के खंभों, तारों व ट्रांसफार्मर आदि से पर्याप्त दूरी बनाए रखें और नजदीकी सुरक्षित स्थलों पर आश्रय लें।

दुष्कर्म के आरोपी को आजीवन कारावास

बॉली, (निस)। सवाई माधोपुर परिवार एवं पोक्सो न्यायालय के विशेष न्यायाधीश ने एक नबाबालिग का अपहरण कर दुष्कर्म करने के आरोपी हरिमोहन मीणा को दोष सिद्ध हो जाने पर विभिन्न धाराओं के तहत मृत्यु पर्यंत आजीवन कारावास व 65 हजार के अर्थदंड से दंडित किया है। पीड़िता व राज्य सरकार की ओर से पैरवी करते हुए विशिष्ट लोक अभियोजक अनिल कुमार जैन ने न्यायालय को अवगत कराया कि सवाई माधोपुर जिले के एक धाने पर नबाबालिग पीड़िता के पिता ने मामला दर्ज करते हुए बताया था कि आरोपी हरिमोहन मीणा नबाबालिग पुत्री को बहला-फुसलाकर बाइक पर बैठा कर ले गया एवं सवाई माधोपुर के एक कमरे में ले जाकर उसके साथ दुष्कर्म किया। न्यायालय ने दोष सिद्ध हो जाने पर आईपीसी की धारा 363 के तहत 3 वर्ष का कठोर कारावास व 5 हजार के अर्थदंड से व आईपीसी की धारा 366 के तहत 5 वर्ष का कारावास व 10 हजार के अर्थदंड से एवं 5 (ग)/6 पोक्सो एक्ट के तहत मृत्यु पर्यंत आजीवन कारावास व 50 हजार के अर्थदंड से दंडित किया है।

जमादार पर हमले के विरोध में प्रदर्शन किया

पोकरण, (निस)। पोकरण नगर पालिका सफाई कर्मचारी द्वारा जमादार के साथ मारपीट करने पर सर्व समाज के लोगों ने जुलूस निकालकर उपखण्ड कार्यालय के आगे विरोध प्रदर्शन कर उपखंड अधिकारी को ज्ञापन सौंपा। पोकरण मंगलवार को ज्ञापन में सर्व समाज के लोगों द्वारा गांधी चौक से मौन जुलूस निकालकर किला रोड महादेव होटल होते हुए एसडीएम कार्यालय पहुंचे। एसडीएम कार्यालय के बाहर जमकर विरोध प्रदर्शन किया गया। ज्ञापन में बताया गया कि नगर पालिका के कर्मचारी जमेदार धनश्याम जोशी के साथ सोमवार को झूटी के दौरान सफाई व्यवस्था की झूटी लगाने के दौरान सफाई कर्मचारियों द्वारा स्टील की रॉड से हमला कर देने के मामले में ज्ञापन सौंपकर मांग रखी कि जमादार जोशी पर हमला करने की मांग रखकर पुलिस शासन द्वारा दर्ज मुकदमे में आरोपियों को गिरफ्तारी शीघ्र अति शीघ्र करने की मांग की। नगर पालिका कर्मचारी जमेदार जोशी पर हमला करने वाले आरोपियों को गिरफ्तार नहीं करने पर उदा आंदोलन की दी गई है। चेतवानी देते हुए कहा कि शहर की

■ सर्व समाज ने उपखंड अधिकारी को ज्ञापन सौंप आरोपियों को गिरफ्तार करने की मांग

शांति व्यवस्था एवं सौहार्दपूर्ण वातावरण को खंडित करने वाले आरोपियों को गिरफ्तार किया जाए। ज्ञापन में बताया गया कि दो दिन में गिरफ्तारी नहीं हुई तो पोकरण बंद करने व पालिका कर्मचारियों द्वारा कल पोकरण पुलिस थाने में मामला दर्ज करवाया गया था। जिसको लेकर अभी तक कोई कार्रवाई नहीं की गई। जिससे सर्व समाज में गहरा रोष व्याप्त है। वहीं आज इस ज्ञापन देने के दौरान सर्व समाज के हर वर्ग के लोग व हर पार्टी के नेता उपस्थित रहे, जहां एक ओर बीजेपी के मंडल अध्यक्ष मुकेश शर्मा, पार्षद जितेंद्र दयाल बोहरा जैसे नेता दिखे वहीं कांग्रेस नेता प्रतिपक्ष नारायण रंगा पार्षद साकडा ब्लॉक अध्यक्ष विजय व्यास युवा जिला अध्यक्ष गोपाल जोशी, राजेश व्यास, जैसे लोग भी एक साथ दिखे।

उत्कर्ष का रविशंकर ब्लड डोनेशन सेंटर का नींव मुहूर्त सम्पन्न

जोधपुर, (कासं)। उत्कर्ष क्लासेस द्वारा अपने सामाजिक नवाचारों की कड़ी को आगे बढ़ाते हुए मंगलवार को गीता भवन के सामने तीसरी चौपासनी रोड पर श्री रविशंकर ब्लड डोनेशन सेंटर की नींव रखने का कार्यक्रम सम्पन्न किया गया। सामाजिक हित में स्थापित होने जा रहा अन्याधुनिक सुविधाओं से परिपूर्ण यह सेंटर जोधपुर शहर में अपनी तरह का एक अनूठा सेंटर होगा।

ब्लड डोनेशन सेंटर की नींव का मुहूर्त स्वामी रामप्रसाद महाराज ने किया। इस अवसर पर विनीत रूप में उत्कर्ष क्लासेस के संस्थापक एवं निदेशक डॉ. निर्मल गहलोत, सह संस्थापक तरुण गहलोत सहित बतौर अतिथि जोधपुर के आर्ट ऑफ लिविंग सेंटर के शिक्षक एवं स्वयंसेवकों में महेंद्र पिचै, ललित शर्मा, कुसुम कच्छवाहा, राकेश चांडक, कीर्ति चोपड़ा, प्रीति भंडारी, दिव्या भारद्वाज, सुनील भारद्वाज, राजलक्ष्मी चौधरी, शशि राठी, कुशल शिवा वैष्णव, अजय चोरडिया, सिद्धान्त चतुर्भुज, निखिल भारद्वाज तथा जय के अलावा रक्तदान



ब्लड डोनेशन सेंटर की नींव का मुहूर्त स्वामी रामप्रसाद महाराज ने किया।

स्वयंसेवी संस्थाओं से करण सिंह राठौड़, प्रकाश रावल, नरसिंह गहलोत, अशोक गहलोत, रजत गौड़, इकबाल खान,

वरुण धनाडिया, शिव सोनी, आदेश शर्मा तथा अरु व्यास उपस्थित रहे। नींव मुहूर्त के अवसर पर स्वामी

रामप्रसाद महाराज ने ब्लड डोनेशन सेंटर की प्रशंसा करते हुए कहा कि स्थायी ब्लड डोनेशन शिविर का यह

अनूठा विचार लोगों में रक्तदान के भाव को और अधिक प्रसारित करेगा। वे लोग बर्बाद के पात्र होते हैं जो जन्मदिन अथवा किसी अन्य शुभ अवसर पर रक्तदान शिविर जैसे कार्यक्रमों में माध्यम से दूसरों को भी पुण्य कर्म करने का अवसर प्रदान करते हैं। उन्होंने इस ब्लड डोनेशन सेंटर की परिकल्पना को सार्थक करने के लिए उत्कर्ष क्लासेस एवं पूरे गहलोत परिवार को शुभकामनाएं दीं।

नींव मुहूर्त के अवसर पर उत्कर्ष ग्रुप के चेयरमैन डॉ. निर्मल गहलोत ने बताया कि श्री रविशंकर की प्रेरणा से इस ब्लड डोनेशन सेंटर की स्थापना की जा रही है जो कि अपनी विशेषताओं के कारण अनूठा सेंटर साबित होने वाला है। एक अद्भुत नवाचार के सौर पर यहाँ आयोजित शिविर में रक्तदाताओं को पूर्व नियोजित स्थान पर पहले ध्यान करवाया जाएगा जिससे न केवल उनके भीतर एक नवीन ऊर्जा का संचार होगा बल्कि वे रक्तदान के पवित्र उद्देश्य के प्रति आंतरिक रूप से भी जागरूक हो सकेंगे।

हिण्डौन एस.डी.एम. को कारण बताओ नोटिस

करौली जिला कलेक्टर अंकित कुमार सिंह ने बैठक में अनुपस्थित रहने पर जारी किया नोटिस

करौली, (निस)। जिला कलेक्टर अंकित कुमार सिंह ने कहा कि मौसम विभाग की जानकारी के अनुसार दक्षिण पश्चिम मानसून सक्रिय होने जा रहा है इस संबंध में वर्षा होने की संभावना को देखते हुए समस्त जिला व ब्लॉक स्तरीय अधिकारी मानसून पूर्व तैयारियों को समन्वयता के साथ 15 जून से पूर्व पूर्ण करना सुनिश्चित करे एवं इस संबंध में अपनी कार्य योजना बनाकर भिजवाने के निर्देश दिये।

जिला कलेक्टर मंगलवार को जिला कलेक्टर सभागा में मानसून पूर्व तैयारी हेतु आयोजित बैठक की अध्यक्षता करते हुए बोल रहे थे। उन्होंने बैठक में अनुपस्थित रहने पर उपखंड अधिकारी हिण्डौन को कारण बताओ नोटिस जारी करने के निर्देश दिये। जिला कलेक्टर ने नगर परिषद, वन, पशुपालन, पंचायती राज, राजस्व, चिकित्सा, शिक्षा, बिजली, सामाजिक, पुलिस, रसद सहित अन्य विभागों के अधिकारियों को विभागीय कार्ययोजना बनाकर कार्य करने के निर्देश दिये। जिला कलेक्टर ने संबंधित

विभागों के अधिकारियों को निर्देशित किया कि वे जिला व ब्लॉक स्तर पर वर्षा से पूर्व नालो-नालियों की सफाई करवाने, हॉस्टल व स्कूलों के जलभराव की संभावित जगहों को दुरुस्त करवाने, मडपंपों को ठीक करवाने, प्रतिदिन होने वाली वर्षा कि सूचना देने, वर्षा से होने वाली जन व पशु हानि की सूचना देने, इसके अलावा अपने अधीनस्थ अधिकारियों एवं कार्मिकों को निर्देश प्रदान कर स्पष्ट रूप से आगाह कर दे कि आने वाले मानसून के समय बिना अनुमति के मुख्यालय नहीं छोड़े तथा अपना मोबाइल सदैव चालू रखें।

उन्होंने कहा कि सभी अधिकारी वर्षा जनित खतरों को देखते हुए आपदा प्रबंधन अधिनियम के तहत आवश्यक इंतजाम पूरे कर एक ऐसा प्लान तैयार करें कि अतिवृष्टि व बाढ़ जनित संभावित जनघन व पशुघन को नुकसान से बचाया जा सके इसके अतिरिक्त उन्होंने जिला व ब्लॉक स्तर पर नियंत्रण कक्ष स्थापित करने, मौसम की सूचना एवं मानसून की गतिविधियां नियमित

रूप से उपलब्ध कराने, बाढ़ की संभावना में जिला स्तरीय आपदा नियंत्रण में सूचनाएं देने, रक्षा पेटियों, रस्सों, मसालों, टोचों की व्यवस्था करने एवं उचित मूल्य की दुकानों पर गेहूं व अन्य खाद्य सामग्री के भण्डारण व वितरण की व्यवस्था तथा बाढ़ की स्थिति में स्वेच्छिक संगठनों के सहयोग से पीड़ित व्यक्तियों तक खाद्य सामग्री पहुंचाने से संबंधित प्रबंधन करने आदि के निर्देश भी दिये।

बैठक में अतिरिक्त जिला कलेक्टर मुरलीधर प्रतिहार, मुख्य कार्यकारी अधिकारी ऋषभ मंडल, अतिरिक्त पुलिस अधीक्षक सुरेश जैफ, उपखंड अधिकारी करौली दीर्घांशु सागवान, सपोट्रा यशवंत मीना, टोडाभीम गौरव कुमार मित्तल, नादौली शिवराज मीना, सीएमएचओ डॉ. दिनेश मीना, पीएचईडी के परसराम वर्मा, विकास अधिकारी अनीता मीना, सूचना एवं जनसम्पर्क अधिकारी धर्मेन्द्र मीना, डीएसओ रामसिंह मीना सहित तहसीलदार एवं अन्य अधिकारी व कार्मिक उपस्थित रहे।

भरतपुर बीट्स की ओर से आयोजित शिविर में रिकॉर्ड 666 यूनिट रक्तदान

शिविर का उद्घाटन राज्यमंत्री डॉ. सुभाष गर्ग ने किया

भरतपुर, (निस)। समाजसेवा के क्षेत्र में शहर की अग्रणी संस्था भरतपुर बीट्स की ओर से आयोजित रक्तदान शिविर में रिकॉर्ड 666 यूनिट रक्तदान किया गया। बीट्स के संरक्षक जितेंद्र गोयल ने बताया कि बीट्स का ये 11वां रक्तदान शिविर था। जिसका उद्घाटन राज्यमंत्री डॉ. सुभाष गर्ग ने किया।

उद्घाटन समारोह की अध्यक्षता अपना घर के संस्थापक डॉ. बी एम भारद्वाज ने की व शहर के प्रमुख उद्योगपति कृष्णकुमार अग्रवाल व जिला अग्रवाल महासभा के जिलाध्यक्ष अनुराग गर्ग विशिष्ट अतिथि थे। बीट्स के प्रमुख सदस्य कृष्ण मुरारी अग्रवाल ने बताया कि बीट्स के इस शिविर में भी बीट्स ने अपनी पुरानी परम्परा को निभाते हुए अपने ही पुराने रक्तदान के रिकॉर्ड को तोड़ दिया। आमजन में इस बार रक्तदान को लेकर विशेष उत्साह दिखाई दिया। प्रातः 9 बजे से प्रारम्भ हुआ शिविर रात 8 बजे तक चला।

बीट्स चरिष्ट सदस्य नरेश जैन ने बताया कि बीट्स ने इस शिविर में रक्तदाता की सुविधा का पूरा ख्याल रखा है। सारे इंतजाम किये गए थे जिसमें वातानुकूलित हॉल में रक्तदान की



शिविर के दौरान रक्तदान करते लोग।

व्यवस्था के साथ साथ स्वल्पाहार की भी पूर्ण व्यवस्था की गई थी। बीट्स के प्रमुख सदस्य मनोज झालानी ने बताया कि बीट्स ने पहली बार रक्तदान शिविर में आम बी एम भारद्वाज के साथ सहित जयपुर एस एम एस से भी रक्तदान के लिए टीम बुलाई थी। अब बीट्स द्वारा जयपुर एस एम एस में भी जरूरतमंद को

आकर्षक उपहार दिया गया। बीट्स के प्रमुख सदस्य सुनील खण्डेलवाल ने बताया कि बीट्स के शिविर में 100 समाजसेवियों को भी शिविर में सम्मानित करने के लिए बुलाया था, जिन्हें पटका पहना कर व बीट्स का मोमेंटो देकर सम्मानित किया गया।

रक्त उपलब्ध करवाया जा सकेगा। बीट्स के वरिष्ठ सदस्य डॉ रोहित भारतीय ने बताया कि बीट्स ने इस बार शहर की 100 समाजसेवियों को भी शिविर में सम्मानित करने के लिए बुलाया था, जिन्हें पटका पहना कर व बीट्स का मोमेंटो देकर सम्मानित किया गया।

शिविर में सम्बोधित करते हुए मुख्यातिथि डॉ. सुभाष गर्ग ने कहा कि रक्तदान जैसे जीवनरक्षक के कार्य को अभूतपूर्व सफलता से निरन्तर आयोजित करने के लिए बीट्स धन्यवाद का पात्र है। बीट्स ने शहर में एक अलख जगाई है रक्तदान को लेकर आमजन ने जिस उत्साह के साथ लाइन में सागर रक्तदान किया है वो अपने आप में बीट्स के प्रयासों की गंभीरता को दर्शाता है।

समारोह के अध्यक्ष अपना घर के संस्थापक डॉ. बी एम भारद्वाज ने अपने उद्बोधन में रक्तदान को महादान बताते हुए इतनी बड़ी संख्या में हुए रक्तदान को एक बीट्स के लिए ही नहीं शहर के लिए एक उपलब्धि बताते हुए बीट्स के प्रत्येक सदस्य का आभार व्यक्त किया। विशिष्ट अतिथि के रूप में पधारे कृष्ण कुमार अग्रवाल, यश अग्रवाल, राजेश मित्तल, मोहन लाल मिश्र, ऑफर सिंह संधू, नीलकमल गेल, विष्णु लोहिया, सीताराम गुप्ता आदि ने बीट्स की पूरी भूरी प्रशंसा करते हुए रक्तदान के प्रयासों को विशेष रूप से सराहा। कार्यक्रम का समापन डॉ. सुभाष गर्ग के मुख्यातिथ्य में 666 यूनिट रक्तदान का प्रतीकात्मक केक काट कर किया गया।